


ကျော်ကျော်လှိုင်
ရှေးမြန်မာပင်းပျား၏
ဒေါင်းဆောင်မှု အရည်အသွေးကို လေ့လာခြင်း
(ပထမမြန်မာနိုင်ငံတော်)





စာရေးသူ၏ ကိုယ်ရေးအကျဉ်း

စာရေးသူသည် ရန်ကုန်ဝိဇ္ဇာနှင့် သိပ္ပံတက္ကသိုလ်မှ မဟာသိပ္ပံဘွဲ့ကို ရူပဗေဒ အထူးပြုဖြင့် ရရှိခဲ့ပါသည်။ ။ ၁၉၇၅ ခုနှစ်မှ ၁၉၈၁ ခုနှစ်အထိ ဘူမိရူပဗေဒ အရာရှိအဖြစ် မြန်မာ့ရေနံ ကော်ပိုရေးရှင်းတွင် တာဝန်ထမ်းဆောင် ခဲ့ပါသည်။ ။ ၁၉၈၁ ခုနှစ်မှ ၁၉၉၄ ခုနှစ်အထိမြန်မာနိုင်ငံ၊ အင်ဒိုနီးရှားနိုင်ငံ၊ အိန္ဒိယနိုင်ငံနှင့် အမေရိကန် ပြည်ထောင်စုတို့ တွင် ဆလန်ဘာဂျာ အင်ဂျင်နီယာ အဖြစ်လည်းကောင်း၊ Data Services Manager အဖြစ်လည်းကောင်း တာဝန်ထမ်းဆောင် ခဲ့ပါသည်။ ။ ၁၉၉၄ ခုနှစ်တွင် မြန်မာနိုင်ငံသို့ ပြန်လည် ရောက်ရှိ လာပြီး SMART Technical Services ကုမ္ပဏီကို တည်ထောင်ခဲ့ပါသည်။ ။ ယခုလက်ရှိ SMART Group of Companies၏ ဥက္ကဋ္ဌ ဖြစ်ပါသည်။ ။ ဟောပြောပွဲများ ပြုလုပ်ခြင်း၊ စာပေရေးသားခြင်းများ ကျော်ကျော်လှိုင် အမည်ဖြင့် ဟောပြောရေးသားနေသူ ဖြစ်ပါသည်။ ။ ရွှေFMRadio Station၏ အစီအစဉ် များ ၌ လည်း "တွေးခေါ်ရင့်သန် အောင်မြင်ရန်" အစီအစဉ်၊ "ပျော်ရွှင်တိုးတက် အောင်မြင်ရေး ရွှေတို့ မေး" အစီအစဉ်များကို ကိုယ်တိုင်ဖြေဆို ထုတ်လွှင့် Gjorgopšil Sky Net (Up to Date Channel, Education Channel), MRTV, MRTV-4 တို့ တွင် လည်း လူသားအရင်းအမြစ် စွမ်းဆောင်ရည် မြှင့်တင်ရေးနှင့် ပတ်သက်သော အကြောင်းအရာများကို အပတ်စဉ် ဆွေးနွေး ပြောကြားလျက် ရှိပါသည်။ ။

စာရေးသူ၏ အမှာ

ငယ်စဉ် တက္ကသိုလ်ကျောင်းသား ဘဝကတည်းက တက္ကသိုလ်ဘုန်း နိုင်၏ "သူ့ကျွန်မခံပြီ"နှင့် စာရေးဆရာမကြီး ဒဂုန်ခင်ခင်လေး၏ "စာဆို တော်"ကို စာရေးသူ ဖတ်ခွင့်ရခဲ့ပါသည်။ ဖတ်မိသည့် နေ့မှ စ၍ မြန်မာ့ ရာဇဝင်ကို စိတ်ဝင်စားခဲ့ပါသည်။ စိတ်ဝင်စားသည့် အလျောက် သမိုင်း စာအုပ်များ၊ ရာဇဝင်စာအုပ်များ၊ စာရေးဆရာများ အတွေးနယ်ချဲ့ကာ စိတ်ကူးကို ပုံဖော်ထားသည့် ရာဇဝင်နောက်ခံ ဝတ္ထုစာအုပ်များကို တစိုက်မတ်မတ် ဖတ်ရှုလေ့လာခဲ့ပါသည်။ ပုဂံကိုရောက်သည့် အကြိမ်တိုင်းလည်း ပုဂံဘုရား ပုထိုးများကိုမြင်ရ၊ ဖူးရတိုင်း ရှေးယခင်ပုဂံပြည်ကြီး စည်ပင်ဝပြော ကြွယ်ဝခမ်းနားခဲ့သည် များကိုလည်းကောင်း၊ အနော်ရထာ၊ ကျန်စစ်သားတို့ ၏ ထူးသည့်ခေါင်းဆောင်မှု အရည်အသွေးများကိုလည်းကောင်း စိတ်ကူးဖြင့် အကြိမ်ကြိမ် ပုံဖော်ကြည့်မိခဲ့ပါသည်။ စာရေးသူသည် ခေါင်းဆောင်မှု (Leadership) ကို စိတ်ဝင်စား၍ လေ့လာဖတ်ရှုခဲ့သည် မှာ ကြာပါပြီ။ ခေါင်းဆောင်မှုနှင့် ပတ်သက်၍ ဟောပြောပွဲများလည်း အကြိမ်ကြိမ် ဟောပြောခဲ့ပါသည်။ လူတစ်ဦးချင်းစီ၏ အောင်မြင်မှုကို မိသားစုတစ်စု၏ အောင်မြင်မှု၊ အဖွဲ့အစည်း တစ်ခု၏ အောင်မြင်မှု၊ တိုင်းပြည်တစ်ပြည်၏ အောင်မြင်မှုသည် ခေါင်းဆောင်မှုစွမ်းရည်ပေါ်တွင် မူတည်သည် ဟု စာရေးသူက ယုံကြည်ပါသည်။

အခွင့်သင့်၍ ၂၀၁၁ ခုနှစ်က "ရှေးမြန်မာမင်းများ ၏ ခေါင်းဆောင်မှုစွမ်းရည်"ခေါင်းစဉ်ဖြင့် Chatrium ဟိုတယ်တွင် စာရေးသူ ဟောပြောပွဲပြုလုပ်ခဲ့ပါသည်။ ပရိသတ်များ ကြိုက်နှစ်သက်၍ အကျယ်ချဲ့ကာ "လေးစားအတုယူ စံနမူနာရဲကောင်းများ" ခေါင်းစဉ်ဖြင့် Shwe FM ရေဒီ

ယိုအစီအစဉ်တွင် ပထမမြန်မာနိုင်ငံတော် အနော်ရထာမင်းမှ စ၍ နောက်ဆုံးသီပေါမင်း ပါတော်မူသည် အထိ အပိုင်းများ ခွဲ၍ တင်ဆက်ခဲ့ပါသည်။ ။ ၂၀၁၂ ခုနှစ်တွင် B2B မဂ္ဂဇင်းစတင် ထုတ်ဝေရန်အတွက် အမှုဆောင်အယ်ဒီတာ ကိုဖြိုးဝေက ကျွန်တော့်အား စာမူတောင်းသောအခါ "မြန်မာမင်းတို့ ၏ ခေါင်းဆောင်မှုစွမ်းရည်" နာမည်ဖြင့် လစဉ်ရေးခဲ့ပါသည်။ ။ နှုတ်တစ်ရာ၊ စာတစ်လုံး ဆိုသည့်စကားက အလွန်မှန်ပါသည်။ ။ Shwe FM ရေဒီယို အစီအစဉ်တွင် ပြောစဉ်ထက် စာရေးသောအခါ စာအုပ်ပေါင်းများစွာကို ကိုးကားရပါသည်။ ။ စာရေးသူသည် သမိုင်းသုတေသီ မဟုတ်ပါ။ ။ ရှေးမြန်မာမင်းတို့ ၏ ခေါင်းဆောင်မှု စွမ်းရည်သည် ယနေ့ခေတ် နာမည်ကြီး စာရေးဆရာများ ဖြစ်သည့် John C Maxwell, Jim Rohn, Ken Blanchard, Steven Covey တို့ ၏ စာအုပ်များ တွင် ရေးထားသည့် ခေါင်းဆောင် အရည်အသွေးတို့ နှင့် နှိုင်းယှဉ်၍ ရအောင် ထူးခြားကောင်းမွန် ခဲ့ကြောင်းကို စာရေးသူအမြင်ဖြင့် တင်ပြလို၍ သာ လေ့လာရေးသားခဲ့ခြင်း ဖြစ်ပါသည်။ ။ သက္ကရာဇ်များ နှင့် အချို့အချက်အလက်များ မှားယွင်းနေပါသည် ဟု ထောက်ပြလျှင် ကျေးဇူးတင်ပါသည်။ ။ စာရေးသူက ရှေးမြန်မာမင်းတို့ ၏ ခေါင်းဆောင်မှုအရည် အသွေးကို ခေတ်အမြင်ဖြင့် လေ့လာဆန်းစစ် တင်ပြခြင်းကိုသာ ဦးစားပေးထား၍ အချို့အချက်အလက်များ ကွဲလွဲမှုများ ရှိလျှင် နားလည်ပေးစေ လိုပါသည်။ ။

ဤစာအုပ်သည် B2B မဂ္ဂဇင်းတွင် ပထမမြန်မာနိုင်ငံတော်ကို တည်ထောင်ခဲ့သော အနော်ရထာ မင်းမှ စပြီး နောက်ဆုံး ပြည်ချစ်မင်းကြီး ရန်နောင်ထိ ၁၉ ပိုင်းခွဲ၍ လစဉ်ရေးသား ခဲ့သည် များကို စုစည်း၍ ထုတ်ဝေခြင်း ဖြစ်ပါသည်။ ။ B2B မဂ္ဂဇင်းတွင် ကျွန်တော်၏ ဆောင်းပါးများကို လစဉ်ဖော်ပြပေးပါသော B2B မဂ္ဂဇင်း အယ်ဒီတာချုပ်နှင့် အဖွဲ့သားများ

ကိုလည်းကောင်း၊ ကျွန်တော်၏ လက်ရေးစာမူများကို စာစီပေးသော ကျွန်တော်၏ Office Manager တင်နီလာအောင်ကို လည်းကောင်း၊ ပုဂံကို ရောက်တိုင်း သိလိုသမျှကို စိတ်ရှည်လက်ရှည် ရှင်းလင်း ပြောကြားပေးသော ပုဂံအမျိုးသားပြတိုက်မှ သုတေသီ ပြတိုက်မှူး ဦးမင်းဆွေကို လည်းကောင်း၊ သမိုင်းဆိုင်ရာ အချက်အလက်များ ၊ စာအုပ်များကို စုဆောင်းပေးပြီး အကြံဉာဏ်များ အမြဲ ပေးခဲ့သော ပညာရှင် ဆရာဦးမောင်မောင်သိုက် ကိုလည်းကောင်း အထူးကျေးဇူး တင်ရှိကြောင်း မှတ်တမ်းတင် လိုပါသည်။ ။

ဒုတိယမြန်မာ နိုင်ငံတော်၏ မင်းများ အကြောင်းကို တပင်ရွှေထီး၏ ဖခမည်းတော် မင်းကြီးညိုမှ စ၍ ရေးနေပါပြီ။ တတိယ မြန်မာနိုင်ငံတော်၏ မင်းများ အထိ ရေးပါမည်။ မြန်မာရာဇဝင်ကို ခေတ်စကားပြေဖြင့် ဖတ်လိုသည့် လူငယ်များ အတွက် လည်းကောင်း၊ ခေါင်းဆောင်မှု အရည်အသွေးကို လေ့လာလိုက်စား သင်ယူလိုသူများ အတွက်လည်းကောင်း ဤစာအုပ်က ကွက်လပ်တစ်ခုကို ဖြည့်ပေးနိုင်မည်ဟု မျှော်လင့်လျက် စာဖတ်သူ ပရိသတ်အားလုံး ကျွန်တော်၏ စာအုပ်ကို ဖတ်ရ၍ မျိုးချစ်စိတ်နှင့် ဇာတိသွေး ဇာတိမာန်များ နိုးကြားတက်ကြွလာပြီး တိုင်းပြည် တည်ဆောက်ရေးတွင် ပါဝင်လာလျှင် စာရေးသူ ကြိုးစားရကျိုး နပ်ပါပြီ။ အားလုံးကို ကျေးဇူးတင်ပါသည်။ ။

လေးစားလျက်
ကျော်ကျော်လှိုင်

အနော်ရထာမင်း၏ ခေါင်းဆောင်မှုအရည်အသွေးကို လေ့လာခြင်း

ကွမ်းဆော်ကြောင်းဖြူမင်းသည် မြန်မာသက္ကရာဇ် ၃၂၆၊ အေဒီ ၉၆၄ ခုနှစ်တွင် နန်းရပါသည်။ ။ ကွမ်းဆော်ကြောင်းဖြူမင်းသည် ညောင်ဦးစော ရဟန်းမင်းထံမှ နန်းကိုရသူ ဖြစ်ပါသည်။ ။ ညောင်ဦးစော ရဟန်းမင်း၏ မိဖုရားသုံးပါးကို ကွမ်းဆော်ကြောင်းဖြူမင်းက မိဖုရား ဆက်မြှောက်ပါသည်။ ။ မိဖုရားသုံးပါးသည် ညီအစ်မတော်ပါသည်။ ။ အကြီးဆုံးမိဖုရားသည် တောင်ပြင်သည် ဟု အမည်ရပြီး ကွမ်းဆော်ကြောင်းဖြူမင်း မိဖုရားမြှောက်သည့် အချိန်တွင် ကျည်စိုးပဋိသန္ဓေကိုးလ ပါလာပါသည်။ ။ ညီမအလတ်ဖြစ်သူသည် အလယ်ပြင်သည် ဟု အမည်ရပြီး ကွမ်းဆော်ကြောင်းဖြူမင်း မိဖုရားမြှောက်သည့် အချိန်တွင် စုက္ကတေးပဋိသန္ဓေ ခြောက်လ ပါလာပါသည်။ ။

အငယ်ဆုံးမိဖုရားက မြောက်ပြင်သည် ဟု အမည်တွင် ပါသည်။ ။ ကွမ်းဆော်မင်းနှင့် မြောက်ပြင်သည် မိဖုရားက အနော်ရထာမင်းစောကို ဖွားမြင်ပါသည်။ ။ အေဒီ ၉၇၆ ခုနှစ်တွင် ကျည်စိုးနှင့် စုက္ကတေးက ကွမ်းဆော်ကြောင်းဖြူမင်းကို ကျွန်တော်မျိုးတို့ ကျောင်းဆောက်၍ လှူဒါန်းထားပါသည်။ ။ သာဓုခေါ်ရန် ကြွပါဟု လျှောက်၏။ ကွမ်းဆော်ကြောင်းဖြူမင်းလည်း ကျည်စိုးနှင့် စုက္ကတေးကို ယုံကြည်၍

ကျောင်းသို့ကြွ၏။ ကျည်စိုးနှင့် စုက္ကတေးက မင်းကြီးကို ဖမ်းပြီးသော် မြိမ်းခြောက်၍ ရဟန်းပြုစေ၏။ မင်းကြီးက တရားနှင့် ပျော်မွေ့လို၍ ရဟန်းပြုသည် ဟု တိုင်းပြည်သို့ ကျည်စိုးနှင့် စုက္ကတေးက သတင်းလွှင့်၏။ အေဒီ ၉၈၆ ခုနှစ်တွင် သမင်လိုက်ရင်း မုဆိုးလက်ချက်ဖြင့် ကျည်စိုး နတ်ရွာစံပါသည် ။ ထိုအခါ စုက္ကတေးမင်း ဖြစ်လာပါသည် ။ စုက္ကတေးထံတွင် အနော်ရထာက ခစားပါသည် ။ အနော်ရထာ၏ မယ်တော်ကား ကြောင်းဖြူမင်းကို လုပ်ကျွေး၍ အတူနေပါသည် ။

ညီလာခံတစ်ခုတွင် စုက္ကတေးက အနော်ရထာကို လူပုံအလယ်တွင် " ညီသားနောင်မယ် " ဟု ခေါ်၏။ ပရိသတ်များ ရယ်ပြုံးပြုံးကြ၍ အနော်ရထာက ဖခမည်းတော် ကြောင်းဖြူမင်းကို အကျိုးအကြောင်း မေးမြန်းပါသည် ။ ခမည်းတော်က "အမောင့်အမိကို ယူလို၍ ဆိုသတည်း" ဟု မိန့်တော်မူ၏။ အနော်ရထာလည်း အလွန်ဒေါသဖြစ်ပြီး ဖခမည်းတော်၏ အရိန္ဒမာလုံ၊ သီလဝံဓားတို့ ကို တောင်းပါသည် ။ ဖခမည်းတော်က အရိန္ဒမာလုံ၊ သီလဝံဓား၊ ပတ္တမြားလက်စွပ်၊ ပတ္တမြားဦးချွောင်၊ စီးတော်မြင်းတို့ ကိုပေး၍ ပုပ္ပါးအရပ်၌ လူသူစုဆောင်းပါ။ အင်အားများမှ အမောင့် နောင်တော်ကို ယှဉ်ပါဟု မိန့်တော်မူပါသည် ။

အနော်ရထာလည်း ပုပ္ပါးအရပ်တွင် လူသူစုဆောင်းရာ သူရဲကောင်းလေးယောက်ဖြစ်သော ကျန်စစ်သား၊ ငလုံးလက်ဖယ်၊ ငထွေးရူး၊ ညောင်ဦးဖီးတို့ နှင့်တကွ သူရဲကောင်းများ စွာကို စုဆောင်းမိလေ၏။ သူရဲကောင်းများကို စုဆောင်းမိသောအခါ ပုဂံသို့ ချီလာ၍ စုက္ကတေးကို "နန်းကို ပေးမည်လော၊ စီးချင်းထိုးမည်လော" ဟု ရာဇသံပေး၏ ။ စုက္ကတေးကလည်း အနော်ရထာ၏ စကားကိုကြားလျှင် ကြီးစွာသော အမျက်ဒေါသဖြစ်ပြီး "ခံတွင်းမှ နို့နံ့တောင် မစင်သေး၊ ငါ့ကို အန်တုဝံလော"ဟု ဆို၏။ "အမတ်ဗိုလ်ပါတို့ ကြည့်၍ သာနေ၊ ငါ အနော်ရထာကို

စီးချင်းထိုး၍ အနိုင်ယူမည်"ဟု မိန့်တော်မူ၏။

ချိန်းဆိုသည့်နေ့သို့ ရောက်သော် စီးချင်းထိုးကြရာ အနော်ရထာ လက်ချက်ဖြင့် စုက္ကတေး အနိစ္စရောက်၏။ အနော်ရထာမင်းစောလည်း စုက္ကတေးကို လုပ်ကြံပြီးသော် ခမည်းတော်ကျောင်းသို့ သွား၍ "မင်းပြုပါ" ဟု တောင်းပန်တော်မူ၏။ "ခမည်းတော်က ငါအသက်အရွယ်ကြီးပြီ အမောင် မင်းပြုလော့"ဟု မိန့်တော်မူလျှင် အနော်ရထာမင်းစောလည်း ပုဂံပြည်၏ အရှင်အဖြစ် ဘိသိက် ခံတော်မူပါသည် ။ အနော်ရထာ မင်းစောနန်း တက်သည့်နှစ်ကို အေဒီ ၁၀၄၄ ခုဟု ခေတ်ဟောင်း မြန်မာရာဇဝင်တွင် ဒေါက်တာသန်းထွန်းက ဖော်ပြခဲ့ပါသည် ။ မှန်နန်းရာဇဝင်နှင့်တော့ ကွာခြားမှု ရှိပါသည် ။

စာရေးသူသည် မည်သည့်သက္ကရာဇ် မှန်သည် ၊ မှားသည် ကို အငြင်းပွားနိုင်သည့် သမိုင်းသုတေသီ မဟုတ်ပါ။ ခေါင်းဆောင်မှုပညာကို လေ့လာသူတစ်ယောက် အနေဖြင့်သာ အနော်ရထာ မင်းစော၏ ခေါင်းဆောင်မှု အရည်အသွေးများကို လေ့လာ သုံးသပ်ပြသွားမည် ဖြစ်ပါသည် ။

အနော်ရထာမင်းသည် အနိရုဒ္ဓဘွဲ့ခံသော မင်းဖြစ်ပါသည် ။ အနော်ရထာသည် မင်းဖြစ် လာပြီးနောက် ပုဂံကို အုပ်ချုပ်ရေး ဗဟိုပြု၍ မြန်မာနိုင်ငံ တစ်ဝန်းကို တိုက်ခိုက် သိမ်းသွင်းပါသည် ။ အနော်ရထာသည် မြောက်ဘက်တွင် တရုတ်ပြည်နယ်စပ် "ကောင်းစင်" အထိ လည်းကောင်း၊ တောင်ဘက်တွင် တနင်္သာရီနှင့် ထားဝယ်အထိ လည်းကောင်း စည်းရုံး သိမ်းသွင်းနိုင်ပြီး ပထမ မြန်မာနိုင်ငံတော်ကြီးကို တည်ထောင်ခဲ့ပါသည် ။

"နန်းကိုပေးမည်လော၊ စီးချင်းထိုးမည်လောဟု ရာဇသံပေး၏။ စုက္ကတေးကလည်း အနော်ရထာ၏ စကားကိုကြားလျှင် ကြီးစွာသော အ

မျက်ဒေါသဖြစ်ပြီး ခံတွင်းမှ နို့နံတောင် မစင်သေး၊ ငါ့ကို အန်တုဝံ
လော"



အုတ်ခွက်ဘုရား

အနော်ရထာသည် မိမိသိမ်းပိုက်ရာ အရပ်တိုင်း၌
အုတ်ခွက်ဘုရားများ တည်ထားခဲ့ပါသည် ။ နယ်ချဲ့၍ စစ်တိုက်ရင်း
ကောင်းမှု ကုသိုလ်ကိုလည်း ပြုလုပ်ခဲ့သူ ဖြစ်ပါသည် ။

ရွှမ်းစစ်သည် ခေါ် ခမာတို့ ဝင်ရောက် တိုက်ခိုက်၍ ဟံသာဝတီက
အကူအညီ တောင်းခံရာ အနော်ရထာက ကျန်စစ်သားတို့ သူရဲကောင်း
လေးဦးကို ခေါင်းဆောင်စေ၍ ဟံသာဝတီကို စစ်ကူပေးခဲ့ပါသည် ။ ရွှမ်း
စစ်သည် ခေါ် ခမာတို့ ကို နှိမ်နင်းပြီးနောက် ဟံသာဝတီဘုရင် ဆက်သ
သော ပဲခူးမင်းသမီး ခင်ဦး (ခေါ်) မဏိစန္ဒာနှင့် လက်ဆောင်ပဏ္ဏာများ
ကို ကျန်စစ်သားတို့ ယူဆောင်၍ ပြန်ခဲ့ပါသည် ။ မဏိစန္ဒာ ခေါ် ခင်ဦးနှင့်
ကျန်စစ်သားတို့ ၏ အချစ်ဇာတ်လမ်းသည် စာဖတ်သူ ပရိသတ်တို့
အားလုံးသိပြီးဖြစ်၍ အကျယ်ချဲ့ မရေးတော့ပါ။ စာရေးသူ
မီးမောင်းထိုးပြ လိုသည် မှာ အနော်ရထာ၏ ခေါင်းဆောင်မှု အရည်အ

သွေးပင် ဖြစ်ပါသည်။ ။ အနော်ရထာသည် သူရဲကောင်းများကို ချစ်မြတ်နိုးသူ ဖြစ်ပါသည်။ ။ မင်းဘဏ္ဍာဖြစ်သော မဏိစန္ဒာကို ထိပါး၍ ပြည်သူပြည်သားတို့ အလယ်တွင် အပြစ်ပေးရသော်လည်း ကျန်စစ်သား၏ အသက်ကို မသေစေလိုသည် မှာ ထင်ရှားပါသည်။ ။ အနော်ရထာသည် ကျန်စစ်သားကို မကွပ်မျက်ဘဲ လွှတ်ပေးခဲ့သည်။ ။ အနော်ရထာသက်ရှိ ထင်ရှားရှိစဉ် ကျန်စစ်သားကို မဖမ်းခဲ့သည် မှာ လည်း အနော်ရထာ၏ ခွင့်လွှတ်နိုင်သော ခေါင်းဆောင်မှု စိတ်ဓာတ်၊ သူရဲကောင်းများကို ချစ်မြတ်နိုးသော စိတ်ဓာတ်ကို ပြပါသည်။ ။

အနော်ရထာသည် ဟံသာဝတီကို သိမ်းယူနိုင်သော်လည်း မသိမ်းခဲ့သည် မှာ အနော်ရထာ၏ အမြော်အမြင် ကြီးမူပင် ဖြစ်ပါသည်။ ။ ဟံသာဝတီနှင့် ဆက်ဆံရေး ကောင်းခဲ့၍ ပုဂံသားတို့ ပထမဦးဆုံး ပင်လယ်သို့ ပေါက်ရောက်ခဲ့ပါသည်။ ။ အိန္ဒိယ၊ သီဟိုဠ် စသော နိုင်ငံတို့ နှင့်လည်း တိုက်ရိုက် ဆက်ဆံခွင့်ရပြီး အကျိုးထူးများ ခံစားခဲ့ရပါသည်။ ။ ဆရာကြီး ဒေါက်တာ သန်းထွန်း၏ ခေတ်ဟောင်း မြန်မာရာဇဝင်တွင် သီဟိုဠ်က အနော်ရထာထံမှ စစ်ကူတောင်း၍ စစ်ကူ ပေးခဲ့ရသည် ကို ဖော်ပြထားပါသည်။ ။ မြန်မာ-သီဟိုဠ် ဆက်ဆံရေးတွင် မြန်မာကစ၍ ကျေးဇူး ပြုခဲ့ရသည် မှာ အနော်ရထာ၏ အမြော်အမြင် ကြီးမူကြောင့် ဖြစ်ပါသည်။ ။

အနော်ရထာ၏ လက်ထက်တွင် ဆည်မြောင်း၊ ချောင်းကန်များကို ပြုပြင်၍ စိုက်ပျိုးရေးကို အားပေးခဲ့သည် မှာ ထင်ရှားပါသည်။ ။ ဆန်ရေစပါး ပေါကြွယ်ဝ၍ ပထမ မြန်မာနိုင်ငံတော်ကြီး တည်ထောင်နိုင်ခဲ့ခြင်း ဖြစ်ပါသည်။ ။

ပထမ မြန်မာနိုင်ငံတော်ကို တည်ထောင်ခဲ့သော အနော်ရထာမင်းကြီးသည် အေဒီ ၁၀၇၇ တွင် နတ်ရွာစံခဲ့ပါသည်။ ။ သမို

င်းဟောင်းများ တွင် ကွဲခတ်၍ ကွယ်လွန်ခဲ့သည့် သဏ္ဌာန် ရေးသားခဲ့ကြ ပါသည်။ ။

စာရေးသူကတော့ စုက္ကတေးကို စီးချင်းထိုး၍ အနိုင်ယူခဲ့သော အ နော်ရထား၊ လက်နက်နိုင်ငံ ထူထောင်၍ စစ်ရေးအရ နယ်မြေများကို သိမ်းပိုက်ကာ ပထမ မြန်မာနိုင်ငံတော်ကို တည်ထောင်ခဲ့သော အနော်ရ ထား၊ လက်ရုံးရည်၊ နှလုံးရည်ပြည့်ဝသော အနော်ရထားသည် ကွဲခတ်၍ တော့ နတ်ရွာမစံနိုင်ပါ။ စစ်ရေးအရ နယ်မြေများကို သိမ်းပိုက်ခဲ့၍ အ နော်ရထားတွင် ရန်သူ များ မည်မှာ သေချာပါသည်။ ။ ကွဲပုံပါသော အလံ ပါသည့် ရန်သူများ ၊ သို့မဟုတ် ကွဲချို့များ ဦးခေါင်းတွင် ဝတ်ဆင်ထား သော ရန်သူများ ၏ ချုံကွယ် တိုက်ခိုက်မှုကြောင့် ကျဆုံးရသည် ဟု လေ့ လာ သုံးသပ်မိပါသည်။ ။

နိဂုံးချုပ်အနေဖြင့် အနော်ရထားမင်း၏ ခေါင်းဆောင်မှု အရည်အ သွေးများကို ဆန်းစစ်ရပါလျှင် -

၁။ သူရဲကောင်းများကို ချစ်မြတ်နိုးသူ၊ အရည်အချင်း၊ အရည်အသွေး ရှိသူများကို ချစ်မြတ်နိုးသူ ဖြစ်ပါသည်။ ။

၂။ မိဘ၏ ကျေးဇူးတရားကို သိတတ်သူ ဖြစ်ပါသည်။ ။ ခွင့်လွှတ်၍ သဘောထားကြီးသူ ဖြစ်ပါသည်။ ။

၃။ အမြော်အမြင်ကြီးသည့် ခေါင်းဆောင်တစ်ယောက် ဖြစ်ပါသည်။ ။ မိသားစုတစ်စု၊ ကုမ္ပဏီတစ်ခု၊ အဖွဲ့အစည်းတစ်ခု၊ တိုင်းပြည်တစ်ပြည် တို့ ၏ အောင်မြင်မှု၊ ကျဆုံးမှုသည် ခေါင်းဆောင်ပေါ်တွင် သာ မူတည်ပါ သည်။ ။ အနော်ရထား၏ ခေါင်းဆောင်မှုကြောင့် ၁၀၄၄ ခုနှစ် ကတည်း က ပထမ မြန်မာနိုင်ငံတော်ကြီး ပေါ်ပေါက် လာခဲ့ရသည် ကို ကျွန်တော်

တို့ မြန်မာနိုင်ငံသူ နိုင်ငံသားများ ဂုဏ်ယူကြပါဟု ရေးသားလိုက်ပါသည်။ ။

ကျမ်းကိုးစာရင်း -

၁။ ဦးကုလား မဟာရာဇဝင်ကြီး (ပထမအုပ်)

၂။ မှန်နန်း ရာဇဝင်တော်ကြီး (ဒေါ်ကြန်ကြီးကြပ်)

၃။ ခေတ်ဟောင်း မြန်မာရာဇဝင် (ဒေါက်တာသန်းထွန်း)
